

खेतड़ी क्षेत्र में अवैध खनन को लेकर ग्रामीणों में आक्रोश

ग्रामीणों ने पोलो ग्राउंड से एस.डी.एम. कार्यालय तक विरोध रैली निकाली

खेतड़ी, (निसं)। खेतड़ी क्षेत्र में अवैध खनन को लेकर ग्रामीणों ने शुक्रवार को आक्रोश रैली निकाली। इस दौरान ग्रामीणों ने एसडीएम को ज्ञापन देकर अवैध खनन पर रोक लगाने की मांग की है। ग्रामीणों ने एडीजी पर अपने प्रभाव से क्षेत्र के लोगों को झूठे मुकदमों में फंसाने व पद का दुरुपयोग करने का आरोप लगाया है।

एसडीएम सविता शर्मा को मुख्यमंत्री के नाम दिए ज्ञापन में बताया कि पुलिस विभाग में एडीजी के भाई की ओर से खेतड़ी क्षेत्र में अवैध रूप से खनन कार्य किया जा रहा है। माइंस नियमों के अनुसार लीज में छह मीटर की बैच होनी चाहिए, जो इनकी लीजों में नहीं है। नियमानुसार एक दिन में एक शिफ्ट काम करने की अनुमति है, लेकिन इनके द्वारा दिन-रात खनन कार्य कराया जा रहा है। ढाणी मोल्त्याला के राजकीय उच्च प्राथमिक स्कूल के पास लीज लगाकर खनन किया जा रहा है। लीज में होने वाली ब्लॉस्टिंग के कारण बच्चे स्कूल आने से डरते हैं तथा ब्लॉस्टिंग के पत्थर



ग्रामीणों ने एसडीएम सविता शर्मा को मुख्यमंत्री के नाम ज्ञापन दिया।

स्कूल परिसर में गिरते हैं।

ज्ञापन में बताया कि मनोज घुमरिया को माइंस में कई बार हारदे से सखरी भूमि पर कब्जा कर मलबा डालकर पहाड़ बना रखा है। ढाणी

अधिकारी होने के कारण प्रशासन पर दबाव बनाकर कार्रवाई नहीं की जाती है। गाडरटा पंचायत के प्रतिभागर में सरकारी भूमि पर कब्जा कर मलबा डालकर पहाड़ बना रखा है। ढाणी

शिशवाला में छह बीघा भूमि पर मलबा डालकर अतिक्रमण कर रखा है। खेतड़ी क्षेत्र में एडीजी व उसके भाई का आतंक बढ़ने से जनता पर अत्याचार किया जा रहा है। जिसके

■ ग्रामीणों ने एसडीएम को ज्ञापन देकर अवैध खनन पर कार्रवाई की मांग की

चलते लोगों को सड़क पर उतरने के लिए मजबूर होना पड़ रहा है।

इस दौरान विरोध प्रदर्शन कर रहे लोगों ने चेतावनी दी कि यदि सरकार की ओर से जल्द कोई कार्रवाई नहीं की गई तो क्षेत्र की जनता की ओर से आंदोलन किया जाएगा। इस मौके पर पूर्व विधायक हजारीलाल गुर्जर, रामसिंह गुर्जर, रोहितारा गुर्जर, संजय देव, दयाराम गुर्जर, सुभाष ताताजा, महिपाल सिंह निर्वाण, सुभाष कुमावत, डॉ सोमदत्त भगत, कैलाश स्वामी, निखिल शर्मा, सोनू अग्रवाल, हरेंद्र सिंह, छगनलाल जांगिड़, छोटेलाल पहलवान, बबलू अवाना, अजीत सिंह, रामनिवास लादी, प्रमोद स्वामी, मनोराम, सत्यवीर चिरानी, प्रभु गुर्जर, सुरेंद्र काजला सहित अनेक लोग मौजूद थे।

तीन महिने से फरारी काट रहा बदमाश गिरफ्तार

आरोपी तीन माह से अपनी मौसी के घर पर रहकर फरारी काट रहा था, डकैती सहित आठ मामले दर्ज

खेतड़ी, (निसं)। सिंधाना पुलिस ने गुरुवार देर शाम को ग्वारिया बस्ती में तीन महिने से मौसी के घर रहकर फरारी काट रहे एक बदमाश को गिरफ्तार किया है। आरोपी बहरोड़ क्षेत्र का वांटेड है, जिस पर डकैती, फायरिंग सहित अन्य मामले दर्ज हैं।

थानाधिकारी कैलाश यादव ने बताया कि भगतों का मोहल्ला सिंधाना निवासी जितेंद्र नायक ने रिपोर्ट दी कि रेलवे क्रॉसिंग के पास राजू जोगी के घर रहने वाले संदीप ने उसके साथ मारपीट की। सूचना पर एचसी झारमल मय पुलिस जाबूने ने राजू जोगी के घर जाकर पूछताछ की तो संदीप पुलिस के साथ उलझने लगा, उसको काफी समझाइश की, लेकिन वह नहीं माना। इस दौरान पुलिस ने उसको गिरफ्तार कर गहनता से पूछताछ की तो वह सिंधाना थाने में दर्ज एक मामले का गिरफ्तारी वारंटी निकला।

आरोपी कोटपूतली थाने के डकैती व हत्या के प्रयास के मुकदमे का वांटेड है। आरोपी के खिलाफ 2018 में कुटानियां निवासी भगवती प्रसाद ने गुजरवास निवासी सेडिया उर्फ दलीप व संदीप उर्फ कटारा सहित छह सात अन्य लोगों के खिलाफ घर में घुसकर फायरिंग कर उसकी पुत्रवधु का



सिंधाना पुलिस ने तीन महिने से फरार बदमाश को गिरफ्तार किया।

अपहरण करने का मामला दर्ज करवाया था। गिरफ्तार आरोपी बास पहाड़ी बहरोड़ निवासी संदीप उर्फ कटारा पुत्र भागीरथ जोगी पिछले कई सालों से कोर्ट पेशी से फरार चल रहा था। आरोपी एक अपराधिक प्रवृत्ति का है, जिसके खिलाफ कोटपूतली, बहरोड़, नीमराणा, शाहपुरा ग्रामीण व सिंधाना थाने में हत्या

का प्रयास, डकैती, राजकार्य में बाधा, आर्म्स एक्ट, आबकारी अधिनियम के आठ मामले दर्ज हैं। गिरफ्तार आरोपी कई मामलों में फरार चल रहा था। आरोपी पुलिस से बचने के लिए पिछले तीन महिने से चिड़ावा बाइपास के पास ग्वारिया मोहल्ले में अपनी मौसी के घर में रहकर फरारी काट रहा था।

नाबालिग बच्चियों से हैवानियत करने वाले हेड मास्टर को आजीवन कारावास

डूंगरपुर, (निसं)। आरोपी ने एक टीचर होकर अपने ही स्कूल की छात्राओं के साथ छेड़छाड़ और दुष्कर्म कर शिक्षा के पवित्र मंदिर को कलंकित करने का काम किया है। इसलिए कोर्ट आरोपी हेड मास्टर को दोषी करार देते हुए आजीवन कारावास टिल डेथ की सजा सुनाती है। साथ ही 3.14 लाख रुपए जुर्माना भी लगाती है। सरकारी स्कूल में पढ़ने वाली 6 नाबालिग बच्चियों से हैवानियत करने वाले हेड मास्टर को एक साल बाद डूंगरपुर जिले के स्पेशल पाँक्सो कोर्ट ने शुक्रवार को यह सजा सुनाई।

सरकारी वकील योगेश जोशी ने बताया कि 31 मई 2023 को सदर थाने में नाबालिग बच्चियों के परिजनों की ओर से मामला दर्ज कराया गया था। रिपोर्ट में बताया था कि 8 से 12

■ कोर्ट की टिप्पणी : टीचर होकर शिक्षा के पवित्र मंदिर को कलंकित करने का काम किया

■ बच्चियों को मगरमच्छ के सामने फेंकने का डर दिखाता था आरोपी हेड मास्टर

साल की छोटी 6 बच्चियां सरकारी स्कूल में पढ़ती हैं। उसी स्कूल के हेड मास्टर रमेशचंद्र कटारा पुत्र उदयाराम कटारा निवासी ददोदिया ने उनके साथ हैवानियत की। आरोपी हेड मास्टर बच्चियों को खेलने के बहाने बुलाता था। इसके बाद बच्चियों को स्कूल के कमरों में ले जाकर उनके साथ हैवानियत की वारदात को अंजाम देता था। आरोपी छुट्टी के दिन भी बच्चियों को स्कूल बुलाता और उनके साथ हैवानियत करता। वह कभी-कभार बच्चियों को अपने साथ घर ले जाकर

भी उनके साथ गलत काम करता था। मामले में पुलिस ने जांच कर कई सबूत जुटाए। पुलिस की ओर से कोर्ट में चार्जशीट पेश की गई। मामले में स्पेशल पाँक्सो कोर्ट के जज ने सुनवाई पूरी करते हुए शुक्रवार को फैसला सुनाया है। कोर्ट ने आरोपी हेड मास्टर रमेशचंद्र कटारा को विभिन्न धाराओं के तहत दोषी करार दिया है।

बच्चियों ने पुलिस को ये भी बताया था कि हेड मास्टर उनके साथ हैवानियत कर फेल करने की धमकी देता। जिस वजह से बच्चियां चुप रहती।

वहीं उन्हें चॉकलेट और 10-20 रुपए भी देता। इस वजह से बच्चियां चुप रहती। वहीं बच्चियों के विरोध करने पर वह उन्हें अपनी लग्जरी कार से घुमाने के बहाने डूंगरपुर गैपसागर झील लाता। यहां पानी में मगरमच्छ होने और पानी में फेंकने के लिए डरता। डर की वजह से बच्चियां अपने परिवार के लोगों को बताने से भी कतराती थीं।

आरोपी हेड मास्टर ने बच्चियों को घर ले जाकर उनके साथ हैवानियत के फोटो भी खींचे थे। मामला उजागर होने के साथ ही हेड मास्टर ने सभी फोटो मोबाइल से डिलीट कर दिए। पुलिस ने आरोपी को गिरफ्तार करने के बाद मोबाइल को बरामद किया था। उसके मोबाइल की जांच करवाई गई, जिसमें बच्चियों के साथ हैवानियत करने वाले फोटो रिकवर् किए गए थे।

कालवा टोल पर चालक के साथ मारपीट

बाराबड़, (निसं)। स्टेट हाईवे 2 बी पर ग्राम पंचायत कालवा बड़ा की सीमा में टोलकर्मियों नशे में चूर रहते हैं तथा टोल को लेकर गाली-गलौच व मारपीट किये जाने की बात आम हो गई है।

टोलकर्मियों द्वारा कालवा निवासी प्रकाश सैन पुत्र रतनलाल सैन के स्थानीय निवासी होने के बावजूद टोल को लेकर मारपीट कर बंदी बनाने का प्रयास करने का मामला प्रकाश में आया है। कालवा ग्रामवासियों को इस बाबत जानकारी मिलने पर कालवा बड़ा सरपंच दिलीपसिंह राठौड़ के साथ टोलनाके पर पहुंचकर प्रकाश सैन के साथ मारपीट किये जाने की घटना पर रोष प्रकट किया। वहीं आये दिन स्थानीय लोगों के साथ टोलकर्मियों द्वारा किये जा रहे दुर्व्यवहार व टोलवृथ पर बैठकर नशा किये जाने पर एतराज प्रकट किया। इस दौरान मौके पर पहुंचे पूर्वविधायक श्रीराम भीरनेर ने घटना के सम्बंध में जानकारी लेते हुए टोलकर्मियों के अनुचित व्यवहार पर असन्तोष व्यक्त किया तथा इस सम्बंध में ग्रामवासियों के साथ उचित व्यवहार



कालवा ग्रामवासियों ने सरपंच के साथ टोल नाके पर रोष प्रकट किया।

करने के लिए टोलकर्मियों को निर्देश दिए। टोल की पची पर नहीं लिखते हैं वाहन के नम्बर :- कालवा के टोल प्लाजा पर टोलकर्मियों द्वारा की जा रही हेरफेर से इस मार्ग से आवागमन करने वाले वाहन चालक परेशान हैं तथा इससे सरकार को भी चूना लगाया जा रहा है। इस सम्बंध में डॉ. मनोहर सिंह राठौड़ ने बताया कि वे अनेक बार इस टोल

■ चालक के स्थानीय निवासी होने के बावजूद टोल को लेकर मारपीट कर बंदी बनाने का प्रयास किया

प्लाजा से गुजरेते हैं, मगर टोल की रशीद पर उनके वाहन के नम्बर नहीं लिखे जाते पर बार-बार एतराज करने के बावजूद वे अपनी इस अनियमितता को दूर करना तो दूर उनके साथ अभद्रता करने से भी नहीं चूकते हैं। इसी प्रकार टोल प्लाजा पर आने जाने के लिए अलग-अलग लाइन व बैरियर के स्थान पर बिना बैरियरों के ही सिंगल लाइन से

उल्लेखनीय है कि कालवा टोल प्लाजा पर वाहन चालकों के लिए प्रशासन व अन्य प्रकार की सुविधाएं उपलब्ध नहीं हैं। टोल प्लाजा पर टोलकर्मियों द्वारा टोल ठेकेदार के मंत्री विजय सिंह चौधरी के भांजे होने का हवाला देते हुए कोई कुछ नहीं बिगाड़ सकने की बात कहते हैं, जिससे अधिकांश वाहन चालक टोलकर्मियों के अनुचित व्यवहार के बावजूद बिना किसी कार्यवाही के चल देते हैं।

युवाओं ने प्रदर्शन किया

चौक/उनिवार, (निसं)। प्रदेश सरकार की ओर से थर्ड ग्रेड भर्ती परीक्षा में महिलाओं को 50 प्रतिशत आरक्षण देने की घोषणा के बाद उनीवार उपखंड के भर्ती परीक्षा की तैयारी कर रहे युवा शुक्रवार को सड़कों पर उतर आए। वीएसटीसी की तैयारी कर रहे युवाओं ने महिलाओं को मिले आरक्षण के खिलाफ भारी आक्रोश फूटा। आरक्षण से व्यथित आक्रोशित बेरोजगारों ने देहलवाल मंदिर परिसर में सड़कें बंद कर दिया। यज्ञ में देहलवाल भगवान को आहुतियां देकर भगवान से राज्य सरकार के जन नायक भजनलाल शर्मा को सड़कें बंद करने की कामना की। वहीं देहलवाल मंदिर से सरकार के खिलाफ जमकर नारेबाजी के साथ जुलूस निकालते हुए उपखंड कार्यालय पहुंचकर राज्य सरकार के जननायक व भाजपा के खिलाफ नारेबाजी करते हुए शिक्षित बेरोजगारों ने उपखंड अधिकारी को मुख्यमंत्री के नाम ज्ञापन सौंपकर मांगे पूरी करने की मांग की।

सरकारी स्कूल की भूमि से कब्जा हटाया

पक्का निर्माण कर अतिक्रमण किया था, जेसीबी से किया ध्वस्त

अजमेर, (कासं)। शहर में बढ़ते अतिक्रमणों को लेकर अजमेर विकास प्राधिकरण और नगर निगम द्वारा लगातार कार्यवाही की जा रही है। इसी कड़ी में जयपुर रोड स्थित कांकरदा भूणाबाय गांव के सरकारी स्कूल की जमीन पर पक्का निर्माण कर किए गए अतिक्रमण को शुक्रवार को अजमेर विकास प्राधिकरण ने बुलडोजर चलाकर ध्वस्त कर दिया। एडीए की शिकायत मिली थी, जिस पर दो दिन पहले अतिक्रमण को नोटिस जारी कर अस्थाई अतिक्रमण हटाने के निर्देश दिए थे। एडीए इस कार्रवाई के दौरान कानून व्यवस्था बनाए रखने के लिए पुलिस का जाब्ता तैनात रहा।

अजमेर विकास प्राधिकरण के अधिकारी निशान कुमार सवारियां ने बताया कि जयपुर रोड कांकरदा



जेसीबी मशीन की सहायता से स्कूल की भूमि से अतिक्रमण हटाया।

भूणाबाय गांव स्थित सरकारी विद्यालय को खेल मैदान के लिए खसरा नंबर

659/1684 की भूमि अतिक्रमण हटाया था। स्कूल के पास रहे परिवार ने सरकार

भूमि पर अतिक्रमण करना आरंभ कर दिया था। उन्होंने बताया कि सरकारी स्कूल के जमीन पर अतिक्रमण करने की सूचना पूर्व में मिली थी। स्कूल की जमीन पर अवैध रूप से कब्जा कर अवैध दुकानों के साथ अन्य निर्माण कराए जा रहे थे।

सूचना पर दो दिन पहले तहसीलदार ने मौका मुआयना करते हुए खेल मैदान की भूमि का सीमाज्ञान किया था और एडीए की टीम ने अतिक्रमण से समाप्त कर अतिक्रमण ध्वस्त करने की बात कही थी, लेकिन अतिक्रमण अतिक्रमि ने निर्माण कार्य को जारी रखा गया, जिस पर शुक्रवार को एडीए की टीम ने सरकारी जमीन पर अतिक्रमणों पर बुलडोजर चलाकर कर ध्वस्त कर दिया। कार्रवाई के दौरान जिला पुलिस का जाब्ता भी तैनात रहा।

छेड़छाड़ के दोषी को 20 साल का कारावास

झुंझुनू, (निसं)। झुंझुनू के पाँक्सो कोर्ट ने नाबालिग बच्चों से छेड़छाड़ के मामले में दोषी को 20 साल की कठोर कारावास की सजा सुनाई है। साथ ही 70 हजार रुपए का जुर्माना भी लगाया है। पीठित प्रतिकर स्कॉम 2011 के तहत पीठिता को अर्थदण्ड की राशि 70 हजार देने के आदेश दिए हैं। झुंझुनू निवासी मोहम्मद असलम उर्फ मुन्ना के खिलाफ 19 मार्च 2022 को नाबालिग बच्चों से छेड़छाड़ का केस दर्ज हुआ था। अभियुक्त असलम पर 6 साल की बच्चों से अश्लील छेड़छाड़ करने का आरोप लगा था। परिजनों ने बताया था कि अभियुक्त असलम उनका रिश्तेदार था। अपनी पत्नी के साथ उनके घर आया था। बच्चों की बहला फुसलाकर पशुओं के बारे में ले जाकर घटना को अंजाम दिया था। चिड़ावा पुलिस ने पूरे मामले में बारीकी से अनुसंधान किया।

आरटीओ कांस्टेबल को बाइक ने टक्कर मारी

■ नारेली बाईपास पर प्लाइंग चेकिंग के दौरान हुई घटना

अजमेर, (कासं)। जिला आरटीओ में कांस्टेबल के पद पर तैनात कन्हैयालाल को एक मोटरसाइकिल सवार ने टक्कर मार दी। इस घटना में कन्हैयालाल के पैर में फ्रैक्चर हो गया, जिसे उपचार के लिए जेएलएन अस्पताल लाया गया, जहां चिकित्सकों ने उपचार के दौरान भर्ती कर लिया। पुलिस मामले की जांच में जुटी है। जानकारी के अनुसार नारेली बाईपास पर प्लाइंग चेकिंग के दौरान जिला निवासेन विभाग के गाईड कन्हैयालाल दुर्घटना में घायल हो गया, घटना उस समय हुई जब एक मोटरसाइकिल सवार गलत दिशा से तेज रफ्तार में आ रहा था, उसने कन्हैयालाल को टक्कर मार दी। इस टक्कर से कन्हैयालाल के पैर में फ्रैक्चर हो गया। उन्हें तुरंत जवाहर लाल नेहरू अस्पताल में भर्ती कराया

गया। परिवहन विभाग के साथ कर्मचारी सूरज ने घायल कन्हैयालाल को अस्पताल पहुंचाया। घटना की सूचना मिलते ही परिजन भी अस्पताल पहुंच गये। दूसरी ओर टक्कर मारने वाले मोटरसाइकिल सवार युवक भी चोटिल हुआ है, उसे भी इलाज के लिए अस्पताल में भर्ती कराया गया है।

साथ कर्मचारी सूरज ने बताया कि हाईवे पर नियमित वाहनों की जांच के लिए सड़क किनारे खड़े थे, तभी एक बाइक सवार युवक ने गलत दिशा में आकर टक्कर मार दी। सिविल लाइन थाना पुलिस ने शिकायत मिलने पर कार्यवाही की बात कही है।

दिनदहाड़े चोरी की वारदात, सीसीटीवी में कैद हुये आरोपी



वारदात में शामिल शातिर चोरों की फोटो सीसीटीवी में कैद हो गई।

बिजयनगर, (निसं)। शुक्रवार प्रातः करीब 11:30 बजे दिनदहाड़े महावीर बोहरा कॉलोनी स्थित कमल भंडारी खामोर वाले के आवास पर चोरी की घटना को अंजाम देते हुए शातिर चोर मौके से फरार हो गए। मकान मालिक कुछ समय के लिए बाहर थे। इसी बीच मौके का फायदा उठाकर शातिर चोरों ने घर के भीतर प्रवेश किया। घर में रखे पांच हजार की नगदी सहित

एक सोने की अंगुठी चुराकर फरार हो गए। चोरी की घटना की जानकारी मिलने पर पुलिस ने मौके का मुआयना करते हुए आसपास लगे सीसीटीवी फुटेज खंगालते हुये आसपास से जानकारी जुटाकर अज्ञात चोरों की तलाश शुरू की। चोरों की वारदात में शामिल शातिर चोरों की फोटो सीसीटीवी में कैद हो गई। वारदात में प्रत्युक्त मोटरसाइकिल के नंबर सीसीटीवी कैमरे में स्पष्ट दिखाई दिए।

पं.स. का कनिष्ठ सहायक निलंबित

मसूदा, (निसं)। मसूदा पंचायत समिति कार्यालय में प्रशासनिक मद को लेकर अतिरिक्त भुगतान करने पर कनिष्ठ सहायक को निलंबित किया गया। मसूदा पंचायत समिति में नरेगा कार्यों को लेकर आवंटित राशि का प्रशासनिक मद को कनिष्ठ सहायक प्रकाश सैन द्वारा किसी फर्म को करीब 86 हजार रुपए का अतिरिक्त भुगतान कर दिया गया। पंचायत समिति द्वारा किए गए भुगतान को लेकर अजमेर सीओ को जानकारी मिलने पर मामले को लेकर आवश्यक कार्रवाई करने को लेकर मसूदा विकास अधिकारी मधुसूदन को दिशा निर्देश दिए, जिस पर मसूदा विकास अधिकारी ने अतिरिक्त भुगतान किए जाने को लेकर कनिष्ठ सहायक को निलंबित कर दिया।

संविदाकर्मी झुलसा

भीलवाड़ा, (निसं)। मांडल थाना क्षेत्र में विद्युत लाइन पर काम करते समय करंट की चपेट में आने से संविदाकर्मी झुलस गया। मांडल विद्युत ग्रिड पर कार्यरत संविदाकर्मी दुर्गासिंह चिह्ण लाइन पर कार्य करते समय करंट की चपेट में आ गया। हादसे ने गंभीर घायल दुर्गास को निजी अस्पताल में भर्ती करवाया।

पानी की किल्लत से परेशान ग्रामीणों व महिलाओं ने प्रदर्शन किया

ग्राम पंचायत पंडितपुरा का वाई संख्या एक है, जिसमें पेयजल की कोई सुविधा नहीं है

पावटा, (निसं)। सरकार व जिला प्रशासन के पेयजल की समस्या समाधान करने का अभियान धरातल पर नहीं उतर सका। विभागीय उदासीनता के कारण पावटा उपखंड के कई गांवों में आज भी अधिकांश घरों में पानी की सुविधा नहीं है। जिसके कारण लोग पेयजल के लिए तरस रहे हैं। इस क्रम में शुक्रवार को पेयजल की समस्या से जूझ रहे ग्राम पंचायत पंडितपुरा के ग्रामीणों व महिलाओं ने विरोध प्रदर्शन किया।

प्रदर्शन कर रहे सोनू सैन, मोनू सैन, रोहित मीणा, बलबीर मीणा, मालीराम मीणा, सतवीर सिंह, भवानी सिंह, संतोष कंवर, तोफली मीणा, लीलू सैन, अनची मीणा, दशरथ मीणा, अनिता मीणा, मुन्नी देवी, सुणा



ग्राम पंचायत पंडितपुरा के ग्रामीणों व महिलाओं ने विरोध प्रदर्शन किया।

देवी सहित अन्य ग्रामीणों ने बताया कि ग्राम पंचायत पंडितपुरा का वाई संख्या एक है, जिसमें अभी तक पेयजल की कोई सुविधा नहीं है। बताया कि

पीएचईडी विभाग के तीन चापानल हैं वो चार साल से खराब पड़े हैं। गांव में सब जगह पाइप लाइन बिछा दी गई लेकिन वाई नं. एक में अभी तक वो

भी नहीं हुआ। उसी समस्या को लेकर ज्ञापन के लिए पहुंचे लोगों व महिलाओं ने कार्यालय पर जब ताला लगा देखा तो आक्रोश और बढ़ गया

व ग्रामीणों एवं महिलाओं ने ग्राम पंचायत कार्यालय के सामने एक घंटे तक धरना प्रदर्शन किया।

महिलाओं ने बताया कि बारिश के चलते पानी की समस्या समस्या को लेकर भारी परेशानी हो रही है। बताया कि समस्या समाधान के लिए कई बार कार्यालयों के चक्कर लगाए, लेकिन संबंधित पदाधिकारी कुछ सुनते नहीं हैं और सिर्फ आश्वासन देकर टाल देते हैं। इस दौरान सरपंच सहित अन्य जन्मप्रतिनिधि भी मौके पर नहीं पहुंचे। गौरतलब है कि ग्राम पंचायत पंडितपुरा में पेयजल संकट पूरी तरह से गहराया हुआ है। पानी के लिए लोग त्राही-त्राही कर रहे हैं। पंडितपुरा ग्राम विकास के क्षेत्र में लगातार पिछटा जा रहा है।